

---

Mərasim giriş sözü ilə təhsil nazirinin müavini Qulu Novruzov açaraq təhsil naziri Misir Mərdanovun təbriklərini tədbir iştirakçılarna çatdırıb. Ümumrespublika şahmat turniri haqqında ətraflı məlumat verən nazir müavini bildirib ki, ölkəmizin 848 şəhər və rayonundan 244 şahmatçının iştirak etdiyi yarış İsveçrə sistemi üzrə 77 turdan ibarət olub. Turnirin çox yüksək səviyyədə təşkil olunduğunu deyən Q. Novruzov yarışın obyektiv və şəffaf keçirilməsində əməyi olan məşqçilərə, hakimlərə və bu işdə yaxından köməklik göstərən «Təhsil» Respublika İdman Mərkəzinin kollektivinə təşəkkürünü bildirib. Nazir müavini qeyd edib ki, Azərbaycanda şahmat məktəblərinin, şahmatla məşğul olan şagirdlərin sayı ilbəil artır və bu sahədə qazanılan uğurların sırası durmadan genişlənir. Respublika üzrə şahmatın kütləviliyinin təmin olunması üçün məktəblərdə şahmatın fənni kimi tədrisi istiqamətində ciddi müzakirələrin aparıldığını vurğulayan Qulu Novruzov bu idman növü ilə məşğul olan şagirdlərin hərtərəfli yetişdiklərini və dərslərində kifayət qədər uğur qazandıqlarını diqqətə çatdırıb.

Sonda fərqlənmiş şagirdlərə daha böyük uğurlar arzulayan Q. Novruzov turnirin 5 yaş qrupu üzrə 30 qalibinə diplom və medalları təqdim edib.